

موصوف نے دورِ حاضر میں اجتہاد کی ضرورت کو واضح کیا ہے۔ الحمد للہ کہ مولف کا ذہن اجتہاد کے اس فتنہ انگیز تصور سے پاک ہے جس کے علمبردار متجددین کے مختلف گروہ ہیں۔

ترجمہ رسالہ اصول تفسیر | تصنیف: علامہ ابن تیمیہ الحرانی، ترجمہ: خالد بن ابوالقاسم انصاری، جھوپال۔  
لئے کا پتہ غالباً وہی ہے جو اوپر درج ہوا۔ قیمت نامعلوم۔

یہ اصول تفسیر ابن تیمیہ کا رسالہ ہے جس کا اردو ترجمہ کسی قدر توضیحات کے ساتھ خالد انصاری صاحب نے قلم بند فرمایا ہے۔

فتوے دیوبند کا تحقیقی جائزہ | از: ابو محمد امام الدین صاحب رام نگری۔ شائع کردہ: مکتبہ تحفظ اردو۔  
رام نگر۔ بنارس اسٹیٹ۔

اس رسالے میں دیوبند سے نکلے ہوئے اس فتنے پر مفصل اور مدلل تنقید کی گئی ہے جس میں جماعت اسلامی کو ایک گمراہ جماعت ثابت کرنے کی کوشش کی گئی تھی۔ تنقید نہایت سنجیدہ اور محققانہ ہے اور فتویٰ نگاروں کی ایک ایک غلطی کی اس میں وضاحت کے ساتھ تردید کی گئی ہے۔  
آسان اصلاحی لٹریچر | شائع کردہ: ادارہ الحسنات، رام پور، یو پی۔

آسان کتابچوں کا یہ سلسلہ بچوں، عورتوں اور بالغوں کے لئے مرتب کیا گیا ہے۔ یہ کئی چھوٹے چھوٹے کتابچوں کا مجموعہ ہے۔ ان کتابچوں میں زندگی کے متعلق ضروری معلومات کہانیوں اور کالموں کی شکل میں جمع کی گئی ہیں۔ اس سلسلے کی اصل خوبی یہ ہے کہ یہ معلومات افزا ہونے کے ساتھ ساتھ از سر تا پا اسلامی فکر کے رنگ میں رنگا ہوا ہے۔

سلسلہ تعلیم و اصلاح | شائع کردہ: ادارہ الحسنات، رام پور، یو پی۔

یہ سلسلہ قاعدہ، پہلی کتاب، دوسری کتاب اور تیسری کتاب پر مشتمل ہے۔ یہ بالغ مبتدیوں کے لئے بطور نصاب مرتب کیا گیا ہے۔ دلچسپ ہونے کے ساتھ ساتھ اسلامیات کی بنیادی قدروں کا حامل ہے۔

پہرہ حرم اور زناہ حرم | از جناب شیخ عبدالرحیم صاحب ایڈووکیٹ، ہائی کورٹ لاہور۔